
असाधारण अंक 
झारखण्ड सरकार द्वारा प्रकाशित 

29 चैत्र, 1937 ( श०) 
संख्या 2 2 9 राँची, रविवार 

19 अप्रैल, 20 15 ( ई० ) 


कार्मिक, प्रशासनिक सुधार तथा राजभाषा विभाग 


अधिसूचना 


16 अप्रैल , 2015 


संख्या- 16/ विविध- 04-01/ 2015 का . 3423 -- प्रशासनिक सुधार के क्षेत्र में समय- समय पर गठित 
समितियों/ प्रशासनिक सुधार आयोग की अनुशंसाओं को राज्य में लागू करना सरकार की प्राथमिकता है । 
अन्य राज्यों में लोक प्रशासन के क्षेत्र में सफलता के दृष्टांतों ( Best Practices ) के रूप में परिचारित 
कतिपय विशिष्ट उपलब्धियों का अनुकरण एवं क्रियान्वयन भी सुशासन को बल प्रदान करेगा । 


अतः यह अपेक्षित है कि राज्य में एक सशक्त प्रशासनिक सुधार क्रियान्वयन एवं 
अनुश्रवण प्रणाली विकसित की जाय ताकि पूर्ववर्ती आयोग/ समितियों की संगत अनुशंसाओं एवं अन्य 
राज्यों के उत्कृष्ट उदाहरणों का अनुप्रयोग जनहित में प्रशासनिक कुशलता को निखारने के उद्देश्य से 
किया जा सके । उक्त परिप्रेक्ष्य में निम्नवत् व्यवस्था की जाती है: . 

1. श्री कृष्ण लोक प्रशासन संस्थान, झारखण्ड , राँची को प्रशासनिक सुधार क्रियान्वयन एवं अनुश्रवण 
प्रणाली के क्रियान्वयन हेतु राज्य स्तरीय नोडल संस्थान के रूप में नियुक्त किया जाता है । 


2. महानिदेशक , श्री कृष्ण लोक प्रशासन संस्थान , झारखण्ड , राँची प्रशासनिक सुधार हेतु प्रशासनिक 
सुधार आयोग एवं केन्द्र सरकार द्वारा समय- समय पर निर्गत दिशा-निदेशों/ अनुशंसाओं के क्रियान्वयन 
हेतु एक इकाई का गठन करेंगे । 


3. यह इकाई सम्बन्धित विभाग के अपर मुख्य सचिव/ प्रधान सचिव , सचिव के साथ बैठक कर 
ऐसी अनुशंसाओं एवं अन्य राज्यों के उत्कृष्ट उदाहरणों का अनुप्रयोग किये जाने के सम्बन्ध में कार्य 
योजना तैयार करेगी । 


4. महानिदेशक , श्री कृष्ण लोक प्रशासन संस्थान , झारखण्ड, राँची द्वारा इन कार्य योजनाओं को 
सम्बन्धित प्रशासी विभाग एवं कार्मिक, प्र0सु0 तथा राजभाषा विभाग को समय- समय पर उपलब्ध 
कराया जायेगा । 


5 . महानिदेशक, श्री कृष्ण लोक प्रशासन संस्थान, झारखण्ड , राँची आवश्यकतानुसार सम्बन्धित क्षेत्र के 
विशेषज्ञों की सेवा कार्य योजना के निरूपण में ले सकेंगे । 


6. विभिन्न विभागों के लिए इस प्रकार से गठित सुधारात्मक उपायों तथा उत्कृष्ट उदाहरणों के 
अनुप्रयोग की कार्य योजनाओं का वार्षिक प्रतिवेदन महानिदेशक , श्री कृष्ण लोक प्रशासन संस्थान , 
झारखण्ड, राँची के द्वारा प्रतिवर्ष तैयार किया जायेगा तथा कार्मिक , प्र0सु0 तथा राजभाषा विभाग को 
उपलब्ध कराया जायेगा । 


7. सम्बन्धित प्रशासी विभाग ऐसे सुधारात्मक कार्य योजनाओं के सम्बन्ध में सक्षम स्तर से आदेश 
प्राप्त कर नियमानुसार क्रियान्वयन सुनिश्चित करायेंगे । 


8 . सक्षम स्तर से स्वीकृत कार्य योजनाओं के क्रियान्वयन के सम्बन्ध में महानिदेशक , श्री कृष्ण 
लोक प्रशासन संस्थान, झारखण्ड, राँची अनुश्रवण करेंगे तथा उपलब्धियों की समीक्षा कर उत्कृष्ट उदाहरणों 
एवं प्रैक्टिस को अधोमुख ( downcast) करेंगे । 

9. यदि महानिदेशक , श्री कृष्ण लोक प्रशासन संस्थान, झारखण्ड , राँची समीक्षोपरान्त यह पाते हैं कि 
कार्य योजनाओं के क्रियान्वयन में अपेक्षित सफलता नहीं मिली है तो अग्रेतर कार्रवाई हेतु प्रस्ताव 
गठित कर कार्मिक , प्र0सु0 तथा राजभाषा विभाग को उपलब्ध करायेंगे । 


10. उपर्युक्त कार्यों के निष्पादन के क्रम में सभी प्रशासनिक व्यय मुख्य शीर्ष 2070 अन्य प्रशासनिक 
सेवाएँ. 003 -प्रशिक्षण- 03 प्रशासनिक व्यय के इकाई कार्यालय व्यय एवं व्यवसायिक सेवाएँ से विकलनीय 
होगा । 


झारखण्ड राज्यपाल के आदेश से , 


एस0के0 शतपथी, 


सरकार के प्रधान सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

झारखण्ड गजट ( असाधारण) 2 2 9 – 50 । 


